

ሰብ ርጉም

ሰብ ርጉም ሓጺር እዝኑ

ጥዑይ ይመስል ክኸይድ ደኒኑ

ሕጉስ ይመስለካ እንተሰሓቅ ስኑ

ብህልኸኝ ዓዊሩ ቤቱ የዕኑ።

ግደፍባ ጸግር ክሓልፈልና

ጽልግልግ ተኣልዩ ክበርህ ዘመና

አይትእለም ተንኮል አይትፍሓስ እኪት

ብትብዓት ስራሕ ግደፎ ትህኪት።

ንሰባት ካብ ምሕማይ ተግገስ

ሓሶት ወንዚፍካ ብቅንዕና ገስግስ

እምነት ተመገብ ንሓቂ ተሓንገጣ

መርገም ከይወርደካ ከይመጸካ ጣጣ።

ለዋሃት ትቐርበካ ካብ ስስዐ

ዝበላዕካ እንተበላዕካ ኩሉ ናብ ከስዐ

ናይ ሰብ አይትድለ አይትበል ሃረምረም

ቁስሊ ከይኮነካ ቃንዛ ዘለኣለም።

ንሰብ አይትበድል ፍጡር ንኸማኻ

አሽካዕሊሉዮ ዝምለስ ሕማቕ ኣብ ርእሲኻ

ምስጢር መዕቆሪ ኣለካዶ ከብዲ

ሓሶት አይተብዝሕ ከይጸልኣካ ዓዲ።

ብፋኒኤል ተ/ልደት

ብሓልዮት ደሞክራሲያዊ ግንባር ሓድነት ኤርትራ ዝፍኖ፣ ድምጺ ሰላምን ደሞክራሲን ኤርትራ፣ 16-05-2018